

ပြည်ထောင်စုသမ္မတမြန်မာနိုင်ငံတော်

ဘွဲ့ပြင်လာဥပဒေ

(၂၀၁၅ ခုနှစ်၊ ပြည်ထောင်စုလွှတ်တော် ဥပဒေအမှတ် ၃၉)

ဘွဲ့လွှာအောင်

## မာတိကာ

စဉ်	အခန်း	အကြောင်းအရာ	စာမျက်နှာ
၁။	အခန်း(၁)	အမည်နှင့်အဓိပ္ပာယ်ဖော်ပြချက်	၁
၂။	အခန်း(၂)	ရည်ရွယ်ချက်များ	၃
၃။	အခန်း(၃)	ဘွိုင်လာစံချိန်စံညွှန်းများနှင့် ဘွိုင်လာစစ်ဆေးမှုနည်းစနစ်များ	၄
၄။	အခန်း(၄)	ဘွိုင်လာမှတ်ပုံတင်ခြင်း	၄
၅။	အခန်း(၅)	ပိုင်ရှင်၏ တာဝန်နှင့်ဆောင်ရွက်နိုင်ခွင့်များ	၅
၆။	အခန်း(၆)	ဘွိုင်လာထုတ်လုပ်သူနှင့် တင်သွင်းသူများ၏ တာဝန်နှင့် ဆောင်ရွက်နိုင်ခွင့်များ	၈
၇။	အခန်း(၇)	ဘွိုင်လာပြုပြင်သူ၏ တာဝန်နှင့် ဆောင်ရွက်နိုင်ခွင့်များ	၉
၈။	အခန်း(၈)	ဘွိုင်လာကိုင်တွယ်ထိန်းသိမ်းသူ၏ တာဝန်နှင့် ဆောင်ရွက်နိုင်ခွင့်များ	၉
၉။	အခန်း(၉)	စစ်ဆေးရေးမှူး၏ တာဝန်နှင့် လုပ်ပိုင်ခွင့်များ	၁၀
၁၀။	အခန်း(၁၀)	စစ်ဆေးရေးမှူးချုပ်၏ တာဝန်နှင့် လုပ်ပိုင်ခွင့်များ	၁၃
၁၁။	အခန်း(၁၁)	အသုံးပြုခွင့်လက်မှတ်နှင့် ယာယီအသုံးပြုခွင့် လက်မှတ်ပျက်ပြယ်ခြင်း	၁၆
၁၂။	အခန်း(၁၂)	အယူခံခြင်း	၁၇
၁၃။	အခန်း(၁၃)	တားမြစ်ချက်	၁၈
၁၄။	အခန်း(၁၄)	ပြစ်မှုနှင့်ပြစ်ဒဏ်	၁၉
၁၅။	အခန်း(၁၅)	ကင်းလွတ်ခွင့်	၂၁
၁၆။	အခန်း(၁၆)	အထွေထွေ	၂၁

## ဘွိုင်လာဥပဒေ

( ၂၀၁၅ ခုနှစ်၊ ပြည်ထောင်စုလွှတ်တော် ဥပဒေအမှတ် ၃၉။ )

၁၃၇၇ ခုနှစ် ၊ ပထမဝါဆိုလပြည့်ကျော် ၁၃ ရက်

( ၂၀၁၅ ခုနှစ်၊ ဇူလိုင် လ ၁၄ ရက် )

ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။

### အခန်း(၁)

#### အမည်နှင့် အဓိပ္ပာယ်ဖော်ပြချက်

- ၁။ ဤဥပဒေကို ဘွိုင်လာဥပဒေဟု ခေါ်တွင်စေရမည်။
- ၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်းအဓိပ္ပာယ် သက်ရောက် စေရမည်-
  - (က) ဘွိုင်လာ ဆိုသည်မှာ ရေနွေးငွေ့စွမ်းအင်ကို ပြင်ပ၌အသုံးပြုရန် အပူရှိန်ဖြင့် ရေနွေးငွေ့ထုတ်လုပ်ပေးသည့် အလုံပိတ်ဖိအားခံအိုးနှင့် ယင်းဖိအားခံအိုး တွင် တပ်ဆင်ထားသည့် ဖိအားခံအစိတ်အပိုင်းများ ကိုဆိုသည်။ ယင်း စကားရပ်တွင် ၂၅ လီတာ သို့မဟုတ် ၅.၅ ဂါလန်အောက် လျော့နည်း၍ ဝင်ဆံ့သော ဖိအားခံအိုး၊ တစ်စတုရန်း စင်တီမီတာပေါ်တွင် တစ်ကီလိုဂရမ် ဖိအား သို့မဟုတ် တစ်စတုရန်း လက်မပေါ်တွင် ၁၄.၂ ပေါင် ဖိအားအောက် လျော့နည်းသော ဖိအားခံအိုးနှင့် ယင်းဖိအားခံအိုးတွင် တပ်ဆင်ထားသည့် ဖိအားခံအစိတ်အပိုင်းများ မပါဝင်။
  - (ခ) ရေနွေးငွေ့ပိုက် ဆိုသည်မှာ ရေနွေးငွေ့စွမ်းအင်ကို အသုံးပြုမည့်နေရာသို့ ရေနွေးငွေ့ ပို့လွှတ်ရန် ဘွိုင်လာမှသွယ်တန်းထားသော ပင်မပိုက်နှင့် ယင်း ပင်မပိုက်တွင် တပ်ဆင်ထားသော ပစ္စည်းကိရိယာတို့ ကိုဆိုသည်။
  - (ဂ) ရေသွင်းပိုက် ဆိုသည်မှာ ဘွိုင်လာအတွင်းသို့ ဘွိုင်လာသုံးရေ ဖြတ်သန်း သွားသည့် ဖိအားခံရေသောပိုက်နှင့် ယင်းပိုက်တွင်တပ်ဆင်ထားသော ပစ္စည်း ကိရိယာတို့ ကိုဆို သည်။

- (ဃ) **ဖိအား** ဆိုသည်မှာ ဤဥပဒေအလိုမှာ ရေနှေးငွေ့စွမ်းအင်ကို အသုံးပြုရန် အပူရှိန်ဖြင့် ထုတ်လုပ်ပေးသည့် ရေနှေးငွေ့ဖိအားကို ဆိုသည်။
- (င) **ခွင့်ပြုဖိအား** ဆိုသည်မှာ မြန်မာနိုင်ငံစံချိန်စံညွှန်း သို့မဟုတ် အပြည်ပြည် ဆိုင်ရာစံချိန်စံညွှန်းများနှင့်အညီ စစ်ဆေးတွက်ချက်၍ ဘွိုင်လာ၊ ရေနှေး ငွေ့ပိုက်နှင့် ရေသွင်းပိုက်တို့တွင် အသုံးပြုရန် ခွင့်ပြုသောဖိအား ကိုဆိုသည်။
- (စ) **မတော်တဆထိခိုက်မှုဖြစ်ပွားခြင်း** ဆိုသည်မှာ ဘွိုင်လာ၊ ရေနှေးငွေ့ပိုက်၊ ရေသွင်းပိုက်တစ်ခုခုပေါက်ကွဲခြင်း သို့မဟုတ် ခိုင်မာမှုဆုတ်ယုတ်ခြင်း ကြောင့် ပေါက်ကွဲစေနိုင်သော ယိုယွင်းမှုဖြစ်ပေါ်ခြင်း ကိုဆိုသည်။
- (ဆ) **ဝန်ကြီးဌာန** ဆိုသည်မှာ ပြည်ထောင်စုအစိုးရ စက်မှုဝန်ကြီးဌာန ကိုဆိုသည်။
- (ဇ) **ဦးစီးဌာန** ဆိုသည်မှာ စက်မှုကြီးကြပ်ရေးနှင့်စစ်ဆေးရေးဦးစီးဌာန ကိုဆို သည်။
- (ဈ) **စစ်ဆေးရေးမှူးချုပ်** ဆိုသည်မှာ ဤဥပဒေပါ ဘွိုင်လာစစ်ဆေးရေးမှူး ချုပ်၏ တာဝန်နှင့်လုပ်ပိုင်ခွင့်များကို ကျင့်သုံးဆောင်ရွက်ရန် ဝန်ကြီးဌာနက ခန့်အပ်ထား သောပုဂ္ဂိုလ် ကိုဆိုသည်။
- (ည) **စစ်ဆေးရေးမှူး** ဆိုသည်မှာ ဤဥပဒေပါ ဘွိုင်လာစစ်ဆေးရေးမှူး၏ တာ ဝန်နှင့် လုပ်ပိုင်ခွင့်များကို ကျင့်သုံးဆောင်ရွက်ရန် ဝန်ကြီးဌာနက ခန့်အပ် ထားသောပုဂ္ဂိုလ် ကိုဆိုသည်။
- (ဋ) **အသုံးပြုခွင့်လက်မှတ်** ဆိုသည်မှာ သတ်မှတ်သော ခွင့်ပြုဖိအားဖြင့် တစ်နှစ်ထက်မကျော်သည့်ကာလအတွက် ဘွိုင်လာကိုအသုံးပြုရန် စစ်ဆေး ရေးမှူးချုပ်က ထုတ်ပေးသည့် လက်မှတ် ကိုဆိုသည်။
- (ဌ) **ယာယီအသုံးပြုခွင့်လက်မှတ်** ဆိုသည်မှာ အသုံးပြုခွင့်လက်မှတ်မရရှိမီ သင့်လျော်သော ခွင့်ပြုဖိအားဖြင့် ခြောက်လထက်မကျော်သည့်ကာလ အတွက် ဘွိုင်လာကို အသုံးပြုရန် စစ်ဆေးရေးမှူးက ထုတ်ပေးသည့် လက်မှတ် ကိုဆိုသည်။

- (၃) ပိုင်ရှင် ဆိုသည်မှာ ဘွိုင်လာကို ပိုင်ဆိုင်သူ၊ ၎င်း၏ ကိုယ်စားလှယ်အဖြစ်ဖြင့် ဘွိုင်လာကို အသုံးပြုသူ၊ ဘွိုင်လာကို အခကြေးငွေဖြင့်ဖြစ်စေ၊ အခကြေးငွေ မပါဘဲဖြစ်စေ ငှားရမ်း၍ အသုံးပြုသူနှင့် ဘွိုင်လာအသုံးပြုခြင်းကို ကြီးကြပ် ကွပ်ကဲသူတို့ ကိုဆိုသည်။
- (ဗ) ဘွိုင်လာထုတ်လုပ်သူ ဆိုသည်မှာ ဘွိုင်လာ၊ ဘွိုင်လာနှင့် ဆက်စပ်သည့် ဖိအားခံ အစိတ်အပိုင်းများကို မြန်မာနိုင်ငံစံချိန်စံညွှန်း သို့မဟုတ် အပြည် ပြည်ဆိုင်ရာစံချိန်စံညွှန်းများနှင့်အညီ ထုတ်လုပ်သူ ကိုဆိုသည်။
- (ဏ) ဘွိုင်လာပြုပြင်သူလက်မှတ် ဆိုသည်မှာ ဘွိုင်လာပြုပြင်ခြင်းဆိုင်ရာ လုပ်ငန်းတွင် သတ်မှတ်ထားသည့် အရည်အချင်းပြည့်မီ၍ လုပ်ငန်းလုပ်ကိုင် ဆောင်ရွက်နိုင်သူအား စစ်ဆေးရေးမှူးချုပ်က နှစ်နှစ်ထက်မကျော်သည့် ကာလအတွက် ထုတ်ပေးသည့် အသိအမှတ်ပြုလက်မှတ် ကိုဆိုသည်။
- (တ) ဘွိုင်လာပြုပြင်သူ ဆိုသည်မှာ ဘွိုင်လာပြုပြင်ခြင်းဆိုင်ရာလုပ်ငန်းတွင် လက်တွေ့လုပ်ကိုင်ဆောင်ရွက်နေသော ဘွိုင်လာပြုပြင်သူလက်မှတ် ရရှိ ထားသူ ကိုဆိုသည်။
- (ထ) ဘွိုင်လာကိုင်တွယ်ထိန်းသိမ်းသူလက်မှတ် ဆိုသည်မှာ ဘွိုင်လာကိုင်တွယ် ထိန်းသိမ်းခြင်းဆိုင်ရာလုပ်ငန်းတွင် သတ်မှတ်ထားသည့် အရည်အချင်း ပြည့်မီသူအား စစ်ဆေးရေးမှူးချုပ်က ထုတ်ပေးသည့် အသိအမှတ်ပြု လက်မှတ် ကိုဆိုသည်။
- (ဒ) ဘွိုင်လာကိုင်တွယ်ထိန်းသိမ်းသူ ဆိုသည်မှာ ဘွိုင်လာကိုင်တွယ်ထိန်းသိမ်း ခြင်းလုပ်ငန်းတွင် လက်တွေ့လုပ်ကိုင်ဆောင်ရွက်နေသော ဘွိုင်လာကိုင်တွယ် ထိန်းသိမ်းသူ လက်မှတ်ရရှိထားသူ ကိုဆိုသည်။

**အခန်း(၂)**

**ရည်ရွယ်ချက်များ**

၃။ ဤဥပဒေ၏ ရည်ရွယ်ချက်များမှာ အောက်ပါအတိုင်း ဖြစ်သည်-

- (က) မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာစံချိန်စံညွှန်းများ နှင့်ညီညွတ်သော ဘွိုင်းလာများ ရရှိစေရန်၊
- (ခ) ဘွိုင်းလာမတော်တဆထိခိုက်မှု ဘေးအန္တရာယ်မှကြိုတင်ကာကွယ်ခြင်းဖြင့် နိုင်ငံတော် နှင့် အများပြည်သူတို့ နစ်နာဆုံးရှုံးမှု မဖြစ်ပေါ်စေရန်၊
- (ဂ) နိုင်ငံတော်အတွင်း ဘွိုင်းလာများအား မြန်မာနိုင်ငံစံချိန်စံညွှန်း သို့မဟုတ် အပြည်ပြည် ဆိုင်ရာစံချိန်စံညွှန်းများနှင့်အညီ အသုံးပြုစေရန်၊
- (ဃ) ဘွိုင်းလာနည်းပညာများ ဖွံ့ဖြိုးတိုးတက်လာစေရန်နှင့် ဘွိုင်းလာများ ထုတ်လုပ်၊ ပြုပြင်၊ ကိုင်တွယ် ထိန်းသိမ်းနိုင်သော ကျွမ်းကျင်သူများ တိုးတက် ပေါ်ပေါက်စေရန်၊
- (င) လောင်စာစွမ်းအင်ကို အကျိုးရှိထိရောက်စွာ အသုံးပြုခြင်းဖြင့် ဘွိုင်းလာများ စွမ်းရည် ပြည့် အသုံးပြုနိုင်စေရန်၊
- (စ) ဘွိုင်းလာများသက်တမ်းကြာရှည်စွာ အသုံးပြုနိုင်စေရန်နှင့် ယင်းတို့ကြောင့် သဘာဝ လူမှု ကျန်းမာရေးဆိုင်ရာ ပတ်ဝန်းကျင်အပေါ် သက်ရောက်မှုကို လျှော့ချနိုင်စေရန်။

**အခန်း(၃)**

**ဘွိုင်းလာ စံချိန်စံညွှန်းများနှင့် ဘွိုင်းလာ စစ်ဆေးမှုနည်းစနစ်များ**

၄။ စစ်ဆေးရေးမှူးချုပ်သည် ဝန်ကြီးဌာန၏ ခွင့်ပြုချက်ဖြင့်-

- (က) ဤဥပဒေ၊ လုပ်ထုံးလုပ်နည်းများနှင့် ညွှန်ကြားချက်များအရ ဘွိုင်းလာ အန္တရာယ်ကင်းရှင်းစွာ အသုံးပြုနိုင်ရန်အလို့ငှာ မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာစံချိန်စံညွှန်းများနှင့်အညီ စစ်ဆေးမှုနည်း စနစ်နှင့် ညွှန်ကြားချက်များ ထုတ်ပြန်နိုင်သည်။
- (ခ) အတည်ပြုသတ်မှတ်ထားသော ဘွိုင်းလာစံချိန်စံညွှန်းများနှင့် စစ်ဆေးမှု နည်းစနစ်များအရ စစ်ဆေးရရှိသည့် ရလဒ်များသည်သာ အတည်ဖြစ်သည်။

**အခန်း(၄)**

**ဘွိုင်းလာမှတ်ပုံတင်ခြင်း**

၅။ လုပ်ငန်းတစ်ရပ်ရပ်အတွက်ဘွိုင်းလာကို အသုံးပြုလိုသူသည် ဤဥပဒေအရမှတ်ပုံ တင်ရမည်။

၆။ မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာစံချိန်စံညွှန်းများနှင့်အညီ ထုတ်လုပ် ထားသော ဘွိုင်လာ ဖြစ်ရမည်။

၇။ ပုဒ်မ ၅ အရ ဘွိုင်လာမှတ်ပုံတင်ပေးရန် လျှောက်ထားရာတွင် လျှောက်လွှာ နှင့်အတူ ဘွိုင်လာနှင့်သက်ဆိုင်သည့်အထောက်အထားများ၊ သက်သေခံလက်မှတ်များ ပူးတွဲ၍ စစ်ဆေးရေးမှူးထံ တင်ပြရမည်။

၈။ ပုဒ်မ ၇ အရ ဘွိုင်လာမှတ်ပုံတင်ပေးရန် လျှောက်ထားချက်ကို လက်ခံရရှိ သည့်အခါ သက်ဆိုင်ရာ စစ်ဆေးရေးမှူးသည် ဘွိုင်လာကို လိုအပ်သော စိစစ်မှု၊ စစ်ဆေးမှုများ ပြုလုပ်ပြီး စစ်ဆေးတွေ့ရှိချက်ကို စစ်ဆေးရေးမှူးချုပ်ထံ တင်ပြရမည်။

၉။ စစ်ဆေးရေးမှူးချုပ်သည် ပုဒ်မ ၈ အရ စစ်ဆေးရေးမှူး၏ တင်ပြချက်ကို လိုအပ်သလို စိစစ်ခြင်း၊ စစ်ဆေးခြင်းပြုလုပ်ပြီး သတ်မှတ်သည့်နည်းလမ်းနှင့်အညီ ဘွိုင်လာမှတ်ပုံတင်ရန် ခွင့်ပြုခြင်း သို့မဟုတ် ငြင်းပယ်ခြင်း ပြုနိုင်သည်။

၁၀။ စစ်ဆေးရေးမှူးချုပ်သည် သတ်မှတ်သည့်နည်းလမ်းနှင့်အညီ ဘွိုင်လာအရွယ် အစားကို မီးရှိုက်ရမျက်နှာပြင်ဧရိယာအလိုက် သတ်မှတ်ရမည်။

၁၁။ ဝန်ကြီးဌာနသည် မီးရှိုက်ရမျက်နှာပြင်ဧရိယာအလိုက် ဘွိုင်လာမှတ်ပုံတင်ကြေးနှင့် စစ် ဆေးခနှုန်းထားတို့ကို သတ်မှတ်ပေးရမည်။

**အခန်း(၅)**

**ပိုင်ရှင်၏ တာဝန်နှင့် ဆောင်ရွက်နိုင်ခွင့်များ**

- ၁၂။ ပိုင်ရှင်သည် မှတ်ပုံမတင်ရသေးသော ဘွိုင်လာကို-
  - (က) အသုံးပြုခွင့်လက်မှတ် ရရှိရေးအတွက် သတ်မှတ်သည့်နည်းလမ်းနှင့်အညီ သက်ဆိုင် ရာ စစ်ဆေးရေးမှူးထံ လျှောက်ထားရမည်။
  - (ခ) မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာစံချိန်စံညွှန်း များ နှင့်အညီ တည်ဆောက်ထားသည့် ဘွိုင်လာကိုသာ မှတ်ပုံတင်ရန် လျှောက် ထားရမည်။
  - (ဂ) ပုဒ်မခွဲ (က) အရ လျှောက်ထားသည့်အခါ သတ်မှတ်သော အခကြေးငွေကို ပေး ဆောင်ရမည်။



၁၃။ ပိုင်ရှင်သည် အသုံးပြုခွင့်လက်မှတ် ပျက်ပြယ်သည့် ဘွိုင်လာကို -

(က) ဆက်လက်အသုံးပြုနိုင်ရေးအတွက် အသုံးပြုခွင့်လက်မှတ်အသစ်ကို ထုတ်ပေးရန် သတ်မှတ်သည့် နည်းလမ်းနှင့်အညီ သက်ဆိုင်ရာစစ်ဆေးရေးမှူးထံ လျှောက်ထား ရမည်။

(ခ) ပုဒ်မခွဲ (က) အရ လျှောက်ထားသည့်အခါ သတ်မှတ်သော အခကြေးငွေကို ပေး ဆောင်ရမည်။

၁၄။ ပိုင်ရှင်သည် အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ်ကို ရရှိထားစေကာမူ အောက်ပါကိစ္စတစ်ရပ်ရပ်ကို ဆောင်ရွက်လိုပါက ခွင့်ပြုချက်ရရှိရန် သက်ဆိုင်ရာ စစ်ဆေးရေးမှူးထံ ကြိုတင်လျှောက်ထားရမည်-

(က) ဘွိုင်လာကို ခွင့်ပြုဖိအားထက် ပိုမိုသုံးစွဲခြင်း၊

(ခ) ရေနှေးငွေပိုက်၊ ရေသွင်းပိုက်တစ်ခုခုကိုဖြစ်စေ၊ ယင်းရေနှေးငွေပိုက်၊ ရေသွင်းပိုက်တစ်ခုခုတွင် တပ်ဆင်ထားသော ဖိအားခံအစိတ်အပိုင်းတစ်ခုခု ကိုဖြစ်စေ၊ ဘွိုင်လာတွင် တပ်ဆင်ထားသော ဖိအားခံအစိတ်အပိုင်းတစ်ခုခု ကိုဖြစ်စေ ပြုပြင်ခြင်း၊ ပြောင်းလဲခြင်း၊ ဖြည့်စွက်ခြင်း သို့မဟုတ် အသစ် လဲလှယ်ခြင်း။

၁၅။ ပိုင်ရှင်သည် အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ်ကို သက်ဆိုင်ရာ အစိုးရဌာနအဖွဲ့အစည်းက လိုအပ်၍ တောင်းဆိုသည့်အခါ တင်ပြရမည်။

၁၆။ ပိုင်ရှင်သည် အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ် သက်တမ်း မကုန်ဆုံးမီ အကြောင်းတစ်ရပ်ရပ်ကြောင့် ပျက်ပြယ်ပါက အဆိုပါလက်မှတ်ကို သက်ဆိုင်ရာ စစ်ဆေးရေးမှူးထံ ၁၅ ရက် အတွင်း ပြန်လည်အပ်နှံရမည်။

၁၇။ ဘွိုင်လာကို ပိုင်ရှင်တစ်ဦးမှတစ်ဦးသို့ လွှဲပြောင်းပေးအပ်သည့်အခါ မူလပိုင်ရှင် သည် မိမိ၏အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ်ကို လွှဲပြောင်းပေးအပ်ရမည်။ ထိုသို့ လွှဲပြောင်းပေးအပ်ပြီးကြောင်းကို လွှဲပြောင်းပေးအပ် သည့်နေ့ရက်မှစ၍ ၁၅ ရက် အတွင်း စစ်ဆေး ရေးမှူးထံ စာဖြင့် အကြောင်းကြားရမည်။

၁၈။ ပိုင်ရှင်သည် မတော်တဆထိခိုက်မှုဖြစ်ပွားပါက သက်ဆိုင်ရာစစ်ဆေးရေးမှူးထံ အမြန်ဆုံး အကြောင်းကြားရမည်။

၁၉။ ပိုင်ရှင်သည်-

- (က) ဘွိုင်လာကို ခွင့်ပြုဖိအားထက် ကျော်လွန်၍ မသုံးရ၊
- (ခ) ခွင့်ပြုဖိအားထက်ကျော်လွန်စေရန် အန္တရာယ်ကင်းဖိအားထိန်းအဆိုရှင်ကို ပြုပြင်ပြောင်းလဲခြင်း သို့မဟုတ် ပြုပြင်ပြောင်းလဲရန်စေခိုင်းခြင်း မပြုလုပ်ရ၊
- (ဂ) ပုဒ်မ ၁၄၊ ပုဒ်မခွဲ (ခ) ပါ ကိစ္စကို ခွင့်ပြုချက်မရှိဘဲ မပြုလုပ်ရ။

၂၀။ ပိုင်ရှင်သည် အောက်ဖော်ပြပါ ဘွိုင်လာကို အသုံးမပြုရ-

- (က) အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ် မရှိသော ဘွိုင်လာ၊
- (ခ) အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ် ပျက်ပြယ် သည့် ဘွိုင်လာ၊
- (ဂ) အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ် ရုပ်သိမ်းခံ ရသည့် ဘွိုင်လာ။

၂၁။ ပိုင်ရှင်သည် စစ်ဆေးရေးမှူးချုပ် သတ်မှတ်ပေးသည့် မှတ်ပုံတင်အမှတ်ကို သတ်မှတ်သော နည်းလမ်းနှင့်အညီ ဘွိုင်လာတွင် ထွင်းထားရမည်။

၂၂။ ပိုင်ရှင်သည်-

- (က) အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ် ရရှိပါက သတ်မှတ် သည့် နည်းလမ်းနှင့်အညီ ဘွိုင်လာကို အသုံးပြုခွင့်ရှိသည်။
- (ခ) အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ်၏ သက် တမ်းကို ပြောင်းလဲလိုသဖြင့် စစ်ဆေးခြင်းကိုခံယူလိုပါက ယင်းလက်မှတ် သက်တမ်း မကုန် ဆုံးမီ ကြိုတင်၍ စစ်ဆေးခံရန် လျှောက်ထားနိုင်သည်။

၂၃။ ပိုင်ရှင်သည် အောက်ပါကိစ္စတစ်ရပ်ရပ်နှင့် စပ်လျဉ်း၍ မကျေနပ်ပါက စစ်ဆေးရေးမှူးထံမှ အကြောင်းကြားစာကို လက်ခံရရှိသည့်နေ့မှ ရက်ပေါင်း ၃၀ အတွင်း စစ်ဆေးရေးမှူးချုပ် ထံ လျှောက်ထားနိုင်သည်-

- (က) စစ်ဆေးရေးမှူး၏ ဆုံးဖြတ်ချက်၊
- (ခ) စစ်ဆေးရေးမှူးက အသုံးပြုခွင့်လက်မှတ်ကို ထုတ်ပေးရေးနှင့်စပ်လျဉ်း၍ ထောက်ခံရန် ငြင်းပယ်ခြင်း သို့မဟုတ် ယာယီအသုံးပြုခွင့်လက်မှတ်ကို ထုတ်ပေးရန် ငြင်းပယ် ခြင်း။

၂၄။ ပိုင်ရှင်သည်-

- (က) ဘွိုင်လာ၊ ရေနွေးငွေ့ပိုက်၊ ရေသွင်းပိုက်တစ်ခုခုကိုဖြစ်စေ၊ ယင်းဘွိုင်လာ၊ ရေနွေးငွေ့ပိုက်၊ ရေသွင်းပိုက်တစ်ခုခုတွင် တပ်ဆင်ထားသည့် ဖိအားခံ အစိတ်အပိုင်း တစ်ခုခု ကိုဖြစ်စေ ပြုပြင်ရန်၊ ပြောင်းလဲရန်၊ ဖြည့်စွက်ရန် သို့မဟုတ် အသစ်လဲရန် ညွှန်ကြားချက်ရရှိပါက ယင်းလုပ်ငန်းများကို ဘွိုင်လာပြုပြင်သူလက်မှတ် မရှိသူများနှင့် မပြုလုပ်ရ။
- (ခ) မိမိလုပ်ငန်းသုံး ဘွိုင်လာကို ဘွိုင်လာကိုင်တွယ်ထိန်းသိမ်းသူများမှတစ်ပါး အခြားသူများ ကို တာဝန်ပေး မောင်းနှင်ခြင်း မပြုရ။

**အခန်း(၆)**

**ဘွိုင်လာထုတ်လုပ်သူနှင့် တင်သွင်းသူများ၏ တာဝန်နှင့် ဆောင်ရွက်နိုင်ခွင့်များ**

၂၅။ ဘွိုင်လာထုတ်လုပ်သူသည်-

- (က) ဝန်ကြီးဌာနသို့ လျှောက်ထား၍ ခွင့်ပြုချက်ရရှိမှသာ ထုတ်လုပ်မှုကို ဆောင်ရွက် ရမည်။
- (ခ) ထုတ်လုပ်ခွင့်ရရှိပါက မြန်မာနိုင်ငံစံချိန်စံညွှန်း သို့မဟုတ် အပြည်ပြည် ဆိုင်ရာစံချိန်စံညွှန်းများနှင့်ညီညွတ်သော ဘွိုင်လာများသာ ထုတ်လုပ်ရမည်။

- (ဂ) ဘွိုင်လာထုတ်လုပ်ခြင်းနှင့်သက်ဆိုင်သည့် နည်းပညာနှင့် သွင်းအားစုများကို တည်ဆဲဥပဒေများနှင့်အညီ သက်ဆိုင်ရာအစိုးရဌာနနှင့် အစိုးရအဖွဲ့အစည်းများထံ လျှောက်ထားခွင့်ရှိသည်။

၂၆။ ဘွိုင်လာတင်သွင်းသူသည်ပြည်ပမှဘွိုင်လာများကို တင်သွင်းရာတွင် မြန်မာနိုင်ငံ စံချိန်စံညွှန်း သို့မဟုတ် အပြည်ပြည်ဆိုင်ရာစံချိန်စံညွှန်းများနှင့်ညီညွတ်သော ဘွိုင်လာများကိုသာတင်သွင်းရမည်။

**အခန်း(၇)**

**ဘွိုင်လာပြုပြင်သူ၏တာဝန်နှင့် ဆောင်ရွက်နိုင်ခွင့်များ**

- ၂၇။ (က) ဘွိုင်လာပြုပြင်သူလက်မှတ် ရရှိလိုသူသည် သက်ဆိုင်ရာစစ်ဆေးရေးမှူးထံ သတ်မှတ်ချက်များနှင့်အညီ လျှောက်ထားရမည်။
- (ခ) ဘွိုင်လာပြုပြင်သူသည် ဘွိုင်လာပြုပြင်သူလက်မှတ်ပါ စည်းကမ်းချက်များကို လိုက်နာရမည်။

၂၈။ ဘွိုင်လာပြုပြင်သူသည်-

- (က) စစ်ဆေးရေးမှူးက ပြုပြင်ရန်ညွှန်ကြားစာ ထုတ်ပေးထားသည့် ဘွိုင်လာကို ပိုင်ရှင် ၏သဘောတူညီချက်ဖြင့် ပြုပြင်ခွင့်ရှိသည်။
- (ခ) စစ်ဆေးရေးမှူးက ပြုပြင်ရန်ညွှန်ကြားစာ ထုတ်ပေးထားခြင်းမရှိသော ဘွိုင်လာကို မိမိ၏ဆန္ဒအလျောက်ဖြစ်စေ၊ ပိုင်ရှင်၏အပ်နှံချက်အရဖြစ်စေ ပြုပြင်ခြင်း မပြုရ။

**အခန်း(၈)**

**ဘွိုင်လာကိုင်တွယ်ထိန်းသိမ်းသူ၏ တာဝန်နှင့် ဆောင်ရွက်နိုင်ခွင့်များ**

- ၂၉။ (က) ဘွိုင်လာကိုင်တွယ်ထိန်းသိမ်းသူလက်မှတ် ရရှိလိုသူသည် သက်ဆိုင်ရာစစ်ဆေးရေးမှူးထံ သတ်မှတ်ချက်များနှင့်အညီ လျှောက်ထားနိုင်သည်။

(ခ) ဘွိုင်လာကိုင်တွယ်ထိန်းသိမ်းသူသည် ဘွိုင်လာကိုင်တွယ်ထိန်းသိမ်းသူလက်မှတ်ပါ စည်းကမ်းချက်များကို လိုက်နာရမည်။

၃၀။ ဘွိုင်လာကိုင်တွယ်ထိန်းသိမ်းသူသည်-

(က) အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ် ထုတ်ပေးထားသည့် ဘွိုင်လာကို ပိုင်ရှင်၏ သဘောတူညီချက်ဖြင့် ကိုင်တွယ်ထိန်းသိမ်းခွင့်ရှိသည်။

(ခ) အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ် ထုတ်ပေးထားခြင်းမရှိသော ဘွိုင်လာကို မိမိဆန္ဒအလျောက်ဖြစ်စေ၊ ပိုင်ရှင်မှ တာဝန်ပေးအပ်ချက်အရ ဖြစ်စေ ကိုင်တွယ်ထိန်းသိမ်းခြင်း မပြုရ။

၃၁။ ဘွိုင်လာကိုင်တွယ်ထိန်းသိမ်းသူသည် ဘွိုင်လာကို ခွင့်ပြုဖိအားထက် ကျော်လွန်၍ မသုံးရ။

**အခန်း(၉)**

**စစ်ဆေးရေးမှူး၏တာဝန်နှင့် လုပ်ပိုင်ခွင့်များ**

၃၂။ စစ်ဆေးရေးမှူးသည် ပုဒ်မ ၁၂၊ ပုဒ်မခွဲ (က) အရ မှတ်ပုံတင်ပေးရန် ပိုင်ရှင်ထံမှ လျှောက်လွှာကို လက်ခံရရှိသည့်အခါ-

(က) လျှောက်လွှာကို လက်ခံရရှိသည့် နေ့ရက်မှစ၍ ၁၅ ရက်အတွင်း ဘွိုင်လာကို စစ်ဆေးရမည်။ စစ်ဆေးမည့်ရက်ကို အနည်းဆုံး ၅ ရက် ကြိုတင်၍ ပိုင်ရှင်ထံ အကြောင်းကြားရမည်။

(ခ) မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာစံချိန်စံညွှန်းများနှင့်အညီ ဘွိုင်လာကို စစ်ဆေးပြီးနောက် မှတ်ပုံတင်ရန်ခွင့်ပြုသင့်သည်ဟု ယူဆပါက သင့်လျော်သော ခွင့်ပြုဖိအားဖြင့် ယာယီအသုံးပြုခွင့်လက်မှတ်ကို ထုတ်ပေးနိုင်သည်။ ထိုသို့ထုတ်ပေးသည့်အခါ စစ်ဆေးတွေ့ရှိချက်ကို မိမိ၏ သဘောထားမှတ်ချက်နှင့်အတူ စစ်ဆေးရေးမှူးချုပ်ထံ အစီရင်ခံရမည်။

(ဂ) ဘွိုင်လာကို စစ်ဆေးပြီးနောက် မှတ်ပုံတင်ပေးရန် သင့်သည်ဟု ယူဆလျှင်ဖြစ်စေ၊ မှတ်ပုံတင်ပေးရန် မသင့်ဟု ယူဆလျှင်ဖြစ်စေ ပိုင်ရှင်ထံစာဖြင့် အမြန်ဆုံး အကြောင်းကြားရမည့်အပြင် စစ်ဆေးရေးမှူးချုပ်အား အစီရင်ခံရမည်။

၃၃။ စစ်ဆေးရေးမှူးသည် စစ်ဆေးရေးမှူးချုပ်၏ ညွှန်ကြားချက်နှင့်အညီ ထပ်မံ၍ စစ်ဆေးခြင်း ပြုလုပ်ပြီးနောက် အသုံးပြုခွင့်လက်မှတ်ကို ထုတ်ပေးရန် သင့် မသင့်နှင့် စပ်လျဉ်း၍ ယာယီအသုံးပြုခွင့်လက်မှတ် သက်တမ်းမကုန်မီ စစ်ဆေးရေးမှူးချုပ်ထံ တင်ပြရမည်။ အသုံးပြုခွင့်လက်မှတ် ထုတ်ပေးသင့်သည်ဟုယူဆပါက ကိုယ်တိုင် လက်မှတ်ရေးထိုးထားသည့် အသုံးပြုခွင့် လက်မှတ်ကို ပူးတွဲ တင်ပြရမည်။

၃၄။ စစ်ဆေးရေးမှူးသည် ပုဒ်မ ၁၃၊ ပုဒ်မခွဲ (က) အရ အသုံးပြုခွင့်လက်မှတ် သက်တမ်း တိုးမြှင့်ပေးရန် ပိုင်ရှင်ထံမှ လျှောက်လွှာကို လက်ခံရရှိသည့်အခါ-

(က) လျှောက်လွှာကို လက်ခံရရှိသည့်နေ့ရက်မှစ၍ ၁၅ ရက်အတွင်း ဘွိုင်လာကို စစ်ဆေးရမည်။ စစ်ဆေးမည့်ရက်ကို အနည်းဆုံး ၅ ရက် ကြိုတင်၍ ပိုင်ရှင်ထံ အကြောင်းကြားရမည်။

(ခ) အသုံးပြုခွင့်လက်မှတ်ကို ထုတ်ပေးသင့်သည်ဟု ယူဆပါက စစ်ဆေးတွေ့ရှိချက်ကို မိမိ၏သဘောထားမှတ်ချက်နှင့်အတူ စစ်ဆေးရေးမှူးချုပ်ထံ အစီရင်ခံရမည်။ ကိုယ်တိုင်လက်မှတ်ရေးထိုးထားသည့် အသုံးပြုခွင့်လက်မှတ်ကို ပူးတွဲ တင်ပြရမည်။

(ဂ) ပုဒ်မခွဲ (ခ) အရ ဆောင်ရွက်ထားဆဲတွင် သင့်လျော်သောခွင့်ပြုဖိအားဖြင့် ယာယီ အသုံးပြုခွင့်လက်မှတ်ကို ထုတ်ပေးနိုင်သည်။

၃၅။ စစ်ဆေးရေးမှူးသည် ပုဒ်မ ၁၃၊ ပုဒ်မခွဲ (က) အရ လျှောက်လွှာကို လက်ခံရရှိပြီးနောက် ဘွိုင်လာကို စစ်ဆေးသည့်အခါ အောက်ပါအချက်တစ်ရပ်ရပ်တွေ့ရှိပါက မိမိ၏တွေ့ရှိချက်ကို ပိုင်ရှင်ထံစာဖြင့် အမြန်ဆုံး အကြောင်းကြားရမည့်အပြင် စစ်ဆေးရေးမှူးချုပ်ထံ အစီရင်ခံရမည်-

- (က) အသုံးပြုခွင့်လက်မှတ်သက်တမ်းကို လျှော့ချရန် လိုအပ်ခြင်း၊
- (ခ) ခွင့်ပြုဖိအား တိုးမြှင့်ရန် သို့မဟုတ် လျှော့ချရန် လိုအပ်ခြင်း၊
- (ဂ) ဘွိုင်လာ၊ ရေနွေးငွေ့ပိုက် သို့မဟုတ် ရေသွင်းပိုက်တစ်ခုခုကိုဖြစ်စေ၊ ယင်းဘွိုင်လာ၊ ရေနွေးငွေ့ပိုက် သို့မဟုတ် ရေသွင်းပိုက်တစ်ခုခုတွင် တပ်ဆင်ထားသည့် ဖိအားခံအစိတ်အပိုင်းတစ်ခုခုကိုဖြစ်စေ၊ ပြုပြင်ရန်၊ ပြောင်းလဲရန်၊ ဖြည့်စွက်ရန် သို့မဟုတ် အသစ်လဲရန် လိုအပ်ခြင်း၊
- (ဃ) ဘွိုင်လာ၏အခြေအနေသည် ပြုပြင်သုံးစွဲ၍ မရနိုင်လောက်အောင် ယိုယွင်းနေသဖြင့် ဆက်လက်အသုံးပြုရန် မသင့်လျော်ကြောင်း တွေ့ရှိခြင်း။

၃၆။ စစ်ဆေးရေးမှူးသည် ပုဒ်မ ၁၄ အရ လျှောက်လွှာကို လက်ခံရရှိသည့်အခါ မိမိ၏ သဘောထားမှတ်ချက်နှင့်အတူ လျှောက်လွှာကို စစ်ဆေးရေးမှူးချုပ်ထံ တင်ပြရမည်။ ယင်းနောက် စစ်ဆေးရေးမှူးချုပ်က ညွှန်ကြားသည့်အတိုင်း စစ်ဆေး၍ စစ်ဆေးတွေ့ရှိချက်ကို မိမိ၏သဘောထားမှတ်ချက်နှင့်အတူ စစ်ဆေးရေးမှူးချုပ်ထံ ပြန်လည်တင်ပြရမည်။

၃၇။ စစ်ဆေးရေးမှူးသည် ပုဒ်မ ၃၄ အရဖြစ်စေ၊ ပုဒ်မ ၃၅၊ ပုဒ်မခွဲ (က)နှင့် (ခ) အရဖြစ်စေ စစ်ဆေးရေးမှူးချုပ်ထံ အစီရင်ခံထားစဉ်အတွင်းသင့်လျော်သော ခွင့်ပြုဖိအားဖြင့် ယာယီအသုံးပြု ခွင့် လက်မှတ်ကို ထုတ်ပေးနိုင်သည်။ ပုဒ်မ ၃၅၊ ပုဒ်မခွဲ (ဂ)နှင့် (ဃ) ပါ အချက်တစ်ရပ်ရပ်နှင့်သက်ဆိုင်ပါက ယာယီအသုံးပြုခွင့်လက်မှတ်ကို ထုတ်ပေးခြင်းမပြုရ။

၃၈။ စစ်ဆေးရေးမှူးသည် သတ်မှတ်ထားသော နည်းလမ်းများနှင့်အညီ -

- (က) မိမိတာဝန်ခံရသည့် နယ်မြေအတွင်းရှိ ဘွိုင်လာကို စစ်ဆေးနိုင်သည်။
- (ခ) စစ်ဆေးရေးမှူးချုပ်၏ တာဝန်ပေးချက်အရ မည်သည့်နယ်မြေအတွင်းရှိ ဘွိုင်လာကို မဆို စစ်ဆေးနိုင်သည်။

၃၉။ စစ်ဆေးရေးမှူးသည် မိမိတာဝန်ခံရသည့် နယ်မြေအတွင်း၌ -

- (က) ဘွိုင်လာပြုပြင်သူလက်မှတ် သို့မဟုတ် ဘွိုင်လာကိုင်တွယ်ထိန်းသိမ်းသူ လက်မှတ် ထုတ်ပေးရန် လျှောက်လွှာကို လက်ခံရရှိပါက စိစစ်ပြီး မိမိ၏သဘောထားမှတ်ချက် နှင့်အတူ စစ်ဆေးရေးမှူးချုပ်ထံ တင်ပြရမည်။
- (ခ) ဘွိုင်လာပြုပြင်သူလက်မှတ်မရှိဘဲ ပြုပြင်မှုများ ဆောင်ရွက်နေကြောင်း သို့မဟုတ် ဘွိုင်လာကိုင်တွယ်ထိန်းသိမ်းသူလက်မှတ်မရှိဘဲ ဘွိုင်လာကို ကိုင်တွယ်ထိန်းသိမ်းနေကြောင်း စစ်ဆေးတွေ့ရှိပါက စစ်ဆေးရေးမှူးချုပ်ထံ အစီရင်ခံရမည်။
- (ဂ) ပြုပြင်ရန်ညွှန်ကြားစာ ထုတ်ပေးထားခြင်းမရှိသော ဘွိုင်လာကို ဘွိုင်လာ ပြုပြင်သူတစ်ဦးဦးက ပြုပြင်မှုများဆောင်ရွက်နေကြောင်း စစ်ဆေးတွေ့ရှိ ပါက စစ်ဆေးရေးမှူးချုပ်ထံ အစီရင်ခံရမည်။

၄၀။ စစ်ဆေးရေးမှူးသည် ပုဒ်မ ၃၈ ပါ တာဝန်ကိုထမ်းဆောင်ရာတွင် ဘွိုင်လာ တည်ရှိသော မည်သည့်အဆောက်အအုံအတွင်းသို့မဆို ဝင်ရောက်၍ စစ်ဆေးနိုင်ခွင့် ရှိသည်။

**အခန်း(၁၀)**

**စစ်ဆေးရေးမှူးချုပ်၏ တာဝန်နှင့် လုပ်ပိုင်ခွင့်များ**

၄၁။ စစ်ဆေးရေးမှူးချုပ်သည် ပုဒ်မ ၃၂၊ ပုဒ်မခွဲ (ခ) နှင့် (ဂ) တို့ အရ ဘွိုင်လာကို မှတ်ပုံ တင်ခြင်းနှင့် စပ်လျဉ်း၍ စစ်ဆေးရေးမှူးက တင်ပြသော စစ်ဆေးတွေ့ရှိချက်နှင့် သဘောထား မှတ်ချက်တို့ကို စိစစ်ပြီး -

- (က) ခွင့်ပြုဖိအားကိုသတ်မှတ်၍ ဘွိုင်လာကို မှတ်ပုံတင်ပေးနိုင်သည်။
- (ခ) ဘွိုင်လာကို မှတ်ပုံတင်ပေးရန် ငြင်းဆိုနိုင်သည်။
- (ဂ) ပုဒ်မခွဲ (က) သို့မဟုတ် (ခ) အရ ချမှတ်သော ဆုံးဖြတ်ချက်ကို စစ်ဆေး ရေးမှူးထံမှ တင်ပြချက်ရရှိသည့်နေ့မှ ၁၅ ရက်အတွင်း ပိုင်ရှင်ထံ အကြောင်းကြားရမည်။



၄၂။ စစ်ဆေးရေးမှူးချုပ်သည် ပုဒ်မ ၃၃ အရ ဖြစ်စေ၊ ပုဒ်မ ၃၄၊ ပုဒ်မခွဲ (ခ) အရဖြစ်စေ စစ်ဆေးရေးမှူးထံမှ တင်ပြချက်ကို ရရှိသည့်အခါ-

- (က) အသုံးပြုခွင့်လက်မှတ်ကို ထုတ်ပေးသင့်သည်ဟု ယူဆပါက စစ်ဆေးရေးမှူးက တင်ပြသည့် အသုံးပြုခွင့်လက်မှတ်တွင် ထပ်ဆင့်လက်မှတ်ရေးထိုးပြီး ပိုင်ရှင်ထံ ပေးပို့ရမည်။
- (ခ) အသုံးပြုခွင့်လက်မှတ်ကို ထုတ်ပေးရန်မသင့်ဟုယူဆပါက ဘွိုင်လာတွင် လိုအပ် သောပြုပြင်ပြောင်းလဲမှုများ ပြုလုပ်ရန်ညွှန်ကြားပြီး ညွှန်ကြားချက်အတိုင်း ဆောင်ရွက်ပြီးစီးမှုနှင့် ဘွိုင်လာ၏ အခြေအနေကို ပြန်လည် တင်ပြရန် စစ်ဆေးရေးမှူးကို ညွှန်ကြားနိုင်သည်။

၄၃။ စစ်ဆေးရေးမှူးချုပ်သည် ပုဒ်မ ၁၅၊ ၁၆ နှင့် ၁၇ ပါ ပြဋ္ဌာန်းချက်တစ်ရပ်ရပ်ကို ပိုင်ရှင်က လိုက်နာ ခြင်းမရှိကြောင်း စစ်ဆေးရေးမှူးထံမှ တင်ပြချက်ကို ရရှိသည့်အခါ ဘွိုင်လာအသုံးပြုခြင်းကို ယာယီ ရပ်ဆိုင်းနိုင်သည်။

၄၄။ စစ်ဆေးရေးမှူးချုပ်သည် -

- (က) ပုဒ်မ ၃၅၊ ပုဒ်မခွဲ (က) ၊ (ခ) နှင့် (ဂ) တို့အရ စစ်ဆေးရေးမှူးထံမှ တင်ပြချက်ကိုရရှိသည့်အခါ စစ်ဆေးရေးမှူးကို လိုအပ်သလို ညွှန်ကြားရမည့်အပြင် ယင်းညွှန် ကြားချက်ကို ပိုင်ရှင်ထံ ၁၅ ရက်အတွင်း စာဖြင့် အကြောင်းကြားရမည်။
- (ခ) ပုဒ်မ ၃၅၊ ပုဒ်မခွဲ (ဃ) အရ စစ်ဆေးရေးမှူးထံမှ တင်ပြချက်ကို ရရှိသည့်အခါ သင့်လျော်သော စစ်ဆေးရေးမှူး သုံးဦးပါဝင်သည့် အဖွဲ့ဖြင့် လိုအပ်သလို စစ်ဆေးစေပြီး တွေ့ရှိချက်ကို မိမိထံ အစီရင်ခံစေရမည်။ အစီရင်ခံစာရရှိသည့်အခါ သက်ဆိုင်ရာ စစ်ဆေးရေးမှူးကို လိုအပ်သလို ညွှန်ကြားရမည့်အပြင် ယင်းညွှန်ကြားချက်ကို ပိုင်ရှင်ထံ ၁၅ ရက်အတွင်း စာဖြင့် အကြောင်းကြားရမည်။

၄၅။ စစ်ဆေးရေးမှူးချုပ်သည် အသုံးပြုခွင့်လက်မှတ် သို့မဟုတ် ယာယီအသုံးပြုခွင့် လက်မှတ်ကို မသမာသောနည်းလမ်းဖြင့် ရရှိထားကြောင်း စစ်ဆေးတွေ့ရှိလျှင် ယင်း လက်မှတ်ကို ရုပ်သိမ်းရမည်။

၄၆။ စစ်ဆေးရေးမှူးချုပ်သည် မည်သည့်နယ်မြေအတွင်းရှိ ဘွိုင်လာကိုမဆို စစ်ဆေးရန် စစ်ဆေးရေးမှူးတစ်ဦးဦးအား တာဝန်ပေးအပ်နိုင်သည်။

၄၇။ စစ်ဆေးရေးမှူးချုပ်သည် ပုဒ်မ ၂၃ အရ ပိုင်ရှင်က လျှောက်ထားသည့်အခါ စိစစ်ပြီး အဆုံးအဖြတ်ပေးရမည်။ ထိုဆုံးဖြတ်ချက်ကို ပိုင်ရှင်ထံ ၁၅ ရက်အတွင်း စာဖြင့် အကြောင်းကြား ရမည်။

၄၈။ စစ်ဆေးရေးမှူးချုပ်သည် ပုဒ်မ ၂၅ နှင့် ၂၆ တို့အရ ဘွိုင်လာထုတ်လုပ်ခြင်းနှင့် ပြည်ပမှ တင်သွင်းခြင်းကို မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာ စံချိန်စံညွှန်းများနှင့် ညီညွတ်မှု ရှိ မရှိ စစ်ဆေးပြီး ညီညွတ်မှုမရှိပါက ထုတ်လုပ်ခွင့်ကို ငြင်းပယ်ရန်နှင့် တင်သွင်း လာသည့်ဘွိုင်လာ၏ မှတ်ပုံတင်ခွင့်ကို ငြင်းပယ်ရမည်။

၄၉။ စစ်ဆေးရေးမှူးချုပ်သည် ဝန်ကြီးဌာန၏ တာဝန်ပေးချက်အရ ဘွိုင်လာထုတ် လုပ်ခြင်း၊ ဘွိုင်လာနှင့်ဆက်စပ်သည့် ဖိအားခံအစိတ်အပိုင်းများ ထုတ်လုပ်ခြင်းတို့ကို မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာစံချိန်စံညွှန်းများနှင့်အညီ စိစစ်၍ ထုတ်လုပ်ခွင့်ပြုခြင်း သို့မဟုတ် ထုတ်လုပ်ခွင့်ပြုရန် ငြင်းပယ်ခြင်း ပြုနိုင်သည်။

၅၀။ စစ်ဆေးရေးမှူးချုပ်သည် ပုဒ်မ ၃၉၊ ပုဒ်မခွဲ (က) အရ စစ်ဆေးရေးမှူးထံမှ တင်ပြချက် ကိုရရှိသည့်အခါ ဘွိုင်လာပြုပြင်သူလက်မှတ်ကိုဖြစ်စေ၊ ဘွိုင်လာကိုင် တွယ်ထိန်းသိမ်းသူလက်မှတ်ကိုဖြစ်စေ ထုတ်ပေးခြင်း သို့မဟုတ် ထုတ်ပေးရန် ငြင်း ပယ်ခြင်း ပြုနိုင်သည်။

၅၁။ စစ်ဆေးရေးမှူးချုပ်သည် ပုဒ်မ ၃၉၊ ပုဒ်မခွဲ (ဂ) အရ စစ်ဆေးရေးမှူးထံမှ တင်ပြချက်ကိုရရှိသည့်အခါ ဘွိုင်လာပြုပြင်သူလက်မှတ်ကို ပြန်လည်ရုပ်သိမ်းရမည်။

၅၂။ စစ်ဆေးရေးမှူးချုပ်သည် ပုဒ်မ ၂၇ ၊ ပုဒ်မခွဲ (ခ)၊ ပုဒ်မ ၂၈ ၊ ပုဒ်မခွဲ (ခ) ၊ ပုဒ်မ ၂၉၊ ပုဒ်မခွဲ (ခ)၊ ပုဒ်မ ၃၀၊ ပုဒ်မခွဲ (ခ) နှင့် ပုဒ်မ ၃၁ ပါ ပြဋ္ဌာန်းချက်တစ်ရပ်ရပ်ကို လိုက်နာဆောင်ရွက်ခြင်းမရှိသော ဘွိုင်လာပြုပြင်သူနှင့် ဘွိုင်လာကိုင်တွယ်ထိန်းသိမ်း သူတို့၏လက်မှတ်ကို ရုပ်သိမ်းနိုင်သည်။

အခန်း(၁၁)

အသုံးပြုခွင့်လက်မှတ်နှင့် ယာယီအသုံးပြုခွင့်လက်မှတ် ပျက်ပြယ်ခြင်း

၅၃။ အောက်ပါအကြောင်းတစ်ရပ်ရပ် ပေါ်ပေါက်သည့်အခါ အသုံးပြုခွင့်လက်မှတ် သည်လည်းကောင်း၊ ယာယီအသုံးပြုခွင့်လက်မှတ်သည်လည်းကောင်း ပျက်ပြယ်သည်-

- (က) လက်မှတ်သက်တမ်းကုန်ဆုံးခြင်း၊
- (ခ) မတော်တဆထိခိုက်မှုဖြစ်ပွားခြင်း၊
- (ဂ) ဘွိုင်လာ၊ ရေနွေးငွေ့ပိုက်၊ ရေသွင်းပိုက်တစ်ခုခုကိုဖြစ်စေ၊ ယင်းဘွိုင်လာ၊ ရေနွေးငွေ့ပိုက်၊ ရေသွင်းပိုက်တစ်ခုခုတွင် တပ်ဆင်ထားသည့် ဖိအားခံ အစိတ်အပိုင်းတစ်ခုခုကိုဖြစ်စေ ဘေးအန္တရာယ်ဖြစ်စေနိုင်သော ယိုယွင်းမှုကြောင့် ပြုပြင်ရန်လိုအပ်သဖြင့် ဘွိုင်လာကိုအသုံးမပြုရန် စစ်ဆေးရေးမှူးချုပ် သို့မဟုတ် စစ်ဆေးရေးမှူးက ပိုင်ရှင်ထံ အကြောင်းကြားခြင်း၊
- (ဃ) မီးရှိုက်ရမှုကြောင့်ပြင်စရိယာ ၁၈.၆ စတုရန်းမီတာ သို့မဟုတ် ၂၀၀ စတုရန်းပေ အောက်လျော့နည်းသော အလွယ်တကူရွှေ့ပြောင်းနိုင်သည့် ဘီးတပ်ထားသော ဘွိုင်လာမှတစ်ပါး အခြားဘွိုင်လာကို တစ်နေရာမှ တစ်နေရာသို့ ရွှေ့ပြောင်းခြင်း၊
- (င) ဘွိုင်လာ၊ ရေနွေးငွေ့ပိုက်၊ ရေသွင်းပိုက်တစ်ခုခုကိုဖြစ်စေ၊ ယင်းဘွိုင်လာ၊ ရေနွေး ငွေ့ပိုက်၊ ရေသွင်းပိုက်တစ်ခုခုတွင် တပ်ဆင်ထားသည့် ဖိအားခံ အစိတ်အပိုင်း တစ်ခုခုကိုဖြစ်စေ ပြုပြင်ခြင်း၊ ပြောင်းလဲခြင်း၊ ဖြည့်စွက်ခြင်း သို့မဟုတ် အသစ်လဲခြင်း၊
- (စ) ဘွိုင်လာကို လုံလောက်သော စစ်ဆေးမှုလုပ်ငန်းစဉ်များမပြုလုပ်ဘဲ အသုံးပြုခွင့်လက်မှတ်ကိုဖြစ်စေ၊ ယာယီအသုံးပြုခွင့်လက်မှတ်ကိုဖြစ်စေ ထုတ်ပေးထားကြောင်း စစ်ဆေးတွေ့ရှိရခြင်း။

အခန်း(၁၂)

အယူခံခြင်း

၅၄။ ဝန်ကြီးဌာနသည် အယူခံမှုများကြားနာနိုင်ရေးအတွက် စက်မှုအတတ်ပညာရှင် အနည်းဆုံး နှစ်ဦးပါဝင်သည့် သင့်လျော်သော အဖွဲ့ဝင်သုံးဦးဖြင့် အယူခံအဖွဲ့ကို ဖွဲ့စည်းရမည်။

၅၅။ အောက်ပါကိစ္စတစ်ရပ်ရပ်နှင့် စပ်လျဉ်း၍ စစ်ဆေးရေးမှူးချုပ်၏ ဆုံးဖြတ်ချက်ကို မကျေနပ်သူသည် ယင်းဆုံးဖြတ်ချက်ကို လက်ခံရရှိသည့်နေ့မှ ရက်ပေါင်း ၆၀ အတွင်း အယူခံအဖွဲ့သို့ အယူခံနိုင်သည် -

- (က) ဘွိုင်လာကို မှတ်ပုံတင်ပေးရန်ငြင်းဆိုခြင်း၊
- (ခ) အသုံးပြုခွင့်လက်မှတ်ထုတ်ပေးရန် ငြင်းဆိုခြင်း၊
- (ဂ) အသုံးပြုခွင့်လက်မှတ်သက်တမ်းကို လျှောက်ထားသည့် ကာလအပိုင်း အခြားအောက် လျော့နည်း၍ သတ်မှတ်ခြင်း၊
- (ဃ) ပိုင်ရှင်လျှောက်ထားသော ခွင့်ပြုဖိအားကို သတ်မှတ်ပေးရန် ငြင်းဆိုခြင်း၊
- (င) အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ်ကို ရုပ်သိမ်းခြင်း၊
- (စ) အသုံးပြုခွင့်လက်မှတ်တွင်ပါရှိသည့် ခွင့်ပြုဖိအား သို့မဟုတ် သက်တမ်းကို လျှော့ချခြင်း၊
- (ဆ) ပုဒ်မ ၂၂၊ ပုဒ်မခွဲ (ခ) အရ လျှောက်ထားချက်ကို ဆောင်ရွက်ပေးရန် ငြင်းဆိုခြင်း၊
- (ဇ) ရေနွေးငွေ့ပိုက်၊ ရေသွင်းပိုက်တစ်ခုခုကို ဖြစ်စေ၊ ယင်းရေနွေးငွေ့ပိုက်၊ ရေသွင်းပိုက်တစ်ခုခုတွင် တပ်ဆင်ထားသော ဖိအားခံအစိတ်အပိုင်းကို ဖြစ်စေ၊ ဘွိုင်လာတွင် တပ်ဆင်ထားသော ဖိအားခံအစိတ်အပိုင်းကိုဖြစ်စေ ပြုပြင်စေခြင်း၊ ပြောင်းလဲစေခြင်း၊ ဖြည့်စွက်စေခြင်း၊ အသစ်လဲစေခြင်း၊
- (ဈ) ရေနွေးငွေ့ပိုက်၊ ရေသွင်းပိုက်တစ်ခုခုကိုဖြစ်စေ၊ ယင်းရေနွေးငွေ့ပိုက်၊ ရေသွင်းပိုက် တစ်ခုခုတွင်တပ်ဆင်ထားသော ဖိအားခံအစိတ်အပိုင်းကို

ဖြစ်စေ၊ ဘွိုင်လာတွင် တပ်ဆင်ထားသော ဖိအားခံအစိတ်အပိုင်းကိုဖြစ်စေ ပြုပြင်ခွင့်၊ ပြောင်းလဲခွင့်၊ ဖြည့်စွက်ခွင့်၊ အသစ်လဲခွင့်ပြုရန် လျှောက်ထားချက်ကို ငြင်းပယ်ခြင်း၊

- (ည) ဘွိုင်လာထုတ်လုပ်ခွင့်ကို ငြင်းပယ်ခြင်း သို့မဟုတ် ရုပ်သိမ်းခြင်း၊
- (ဋ) ဘွိုင်လာသုံးစွဲခွင့်ကို ငြင်းပယ်ခြင်း၊
- (ဌ) ဘွိုင်လာပြုပြင်သူလက်မှတ်ကို ထုတ်ပေးရန် ငြင်းပယ်ခြင်း၊
- (ဍ) ဘွိုင်လာပြုပြင်သူလက်မှတ်ကို ရုပ်သိမ်းခြင်း၊
- (ဎ) ဘွိုင်လာကိုင်တွယ်ထိန်းသိမ်းသူလက်မှတ်ကို ထုတ်ပေးရန် ငြင်းပယ်ခြင်း၊
- (ဏ) ဘွိုင်လာကိုင်တွယ်ထိန်းသိမ်းသူလက်မှတ်ကို ရုပ်သိမ်းခြင်း။

၅၆။ အယူခံအဖွဲ့သည် စစ်ဆေးရေးမှူးချုပ်၏ ဆုံးဖြတ်ချက်ကို အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်း ပြုနိုင်သည်။

၅၇။ အယူခံအဖွဲ့၏ဆုံးဖြတ်ချက်သည် အပြီးအပြတ် ဖြစ်သည်။

၅၈။ အယူခံအဖွဲ့၏ဆုံးဖြတ်ချက်ကို သက်ဆိုင်သူများထံ ၁၅ ရက် အတွင်း စာဖြင့် အကြောင်း ကြားရမည်။

**အခန်း(၁၃)**

**တားမြစ်ချက်**

၅၉။ မည်သူမျှ ပုဒ်မ ၂၁ အရ ထွင်းထားသည့် မှတ်ပုံတင်အမှတ်ကို မရိုးမဖြောင့်သော သဘောဖြင့် ပြင်ဆင်ခြင်း၊ ပြောင်းလဲခြင်း၊ ဖျက်ခြင်း၊ ပုံသဏ္ဍာန်ပျက်စီးအောင် ပြုလုပ်ခြင်း သို့မဟုတ် မမြင်နိုင် စေရန် ပြုလုပ်ခြင်း မပြုရ။

၆၀။ မည်သူမျှ ဘွိုင်လာပြုပြင်သူလက်မှတ် မရှိဘဲ ဘွိုင်လာကိုမပြုပြင်ရ။

၆၁။ မည်သူမျှ ဘွိုင်လာကိုင်တွယ်ထိန်းသိမ်းသူလက်မှတ်မရှိဘဲ ဘွိုင်လာကိုကိုင်တွယ် ထိန်း သိမ်းခြင်း မပြုရ။

၆၂။ မည်သူမျှ ခွင့်ပြုဖိအားထက် ကျော်လွန်စေရန် အန္တရာယ်ကင်းဖိအားထိန်း အဆိုရှင်ကို မိမိဆန္ဒအလျောက်ဖြစ်စေ၊ ပိုင်ရှင်မှ တာဝန်ပေးအပ်ချက်အရဖြစ်စေ ပြုပြင် ပြောင်းလဲခြင်း မပြုလုပ်ရ။

၆၃။ မည်သူမျှ ပုဒ်မ ၂၅၊ ပုဒ်မခွဲ(က) နှင့် ပုဒ်မခွဲ(ခ) တို့ပါ ပြဋ္ဌာန်းချက်ကို ဆန့်ကျင်၍ ဘွိုင်လာထုတ်လုပ်ခြင်း မပြုရ။

**အခန်း(၁၄)**

**ပြစ်မှုနှင့် ပြစ်ဒဏ်**

၆၄။ ပိုင်ရှင်သည် ပုဒ်မ ၁၉၊ ပုဒ်မခွဲ(က)နှင့် ပုဒ်မ ၂၀ ပါ ပြဋ္ဌာန်းချက် တစ်ရပ်ရပ်ကို လိုက်နာရန်ပျက်ကွက်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ငွေဒဏ်အနည်းဆုံးကျပ်ငါးသိန်း မှ အများဆုံး ကျပ်တစ်ဆယ်သိန်း အထိ ချမှတ်ရမည်။

၆၅။ ပိုင်ရှင်သည် ပုဒ်မ ၁၈ ၊ ပုဒ်မ ၁၉၊ ပုဒ်မခွဲ (ခ) နှင့် ပုဒ်မခွဲ(ဂ)၊ ပုဒ်မ ၂၁နှင့် ပုဒ်မ ၂၄၊ ပုဒ်မခွဲ(က)ပါ ပြဋ္ဌာန်းချက်တစ်ရပ်ရပ်ကို လိုက်နာရန်ပျက်ကွက်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို ငွေဒဏ် အနည်းဆုံး ကျပ်ငါးသိန်း မှ အများဆုံး ကျပ်တစ်ဆယ်သိန်း အထိ ချမှတ်ရမည်။

၆၆။ ပိုင်ရှင်သည် ပုဒ်မ ၂၄၊ ပုဒ်မခွဲ (ခ) ပါ ပြဋ္ဌာန်းချက်ကို လိုက်နာရန်ပျက် ကွက်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ငွေဒဏ် အနည်းဆုံး ကျပ် တစ်သိန်း မှ အများဆုံး ကျပ်နှစ်သိန်း အထိ ချမှတ်ရမည်။

၆၇။ မည်သူမဆို ပုဒ်မ ၅၉ ပါ တားမြစ်ချက် ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်း ခံရလျှင်ဖြစ်စေ၊ ဖောက်ဖျက်ကျူးလွန်ရန် အားထုတ်ကြောင်း သို့မဟုတ် ကျူးလွန်ရာတွင် အားပေးကူညီကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ထောင်ဒဏ် အနည်းဆုံး တစ်နှစ် မှ အများဆုံး နှစ်နှစ်အထိ ချမှတ်ရမည့်အပြင် ငွေဒဏ် အနည်းဆုံး ကျပ်သိန်းငါးဆယ် မှ အများဆုံး ကျပ်သိန်းတစ်ရာ အထိ ချမှတ်နိုင်သည်။

၆၈။ မည်သူမဆို ပုဒ်မ ၆၀ ပါ တားမြစ်ချက် ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို ငွေဒဏ် အနည်းဆုံးကျပ်ငါးသိန်း မှ အများဆုံး ကျပ်တစ်ဆယ်သိန်း အထိ ချမှတ်ရမည်။

၆၉။ ဘွိုင်လာပြုပြင်သူသည် ပုဒ်မ ၂၈၊ ပုဒ်မခွဲ (ခ) ပါ ပြဋ္ဌာန်းချက်ကို လိုက်နာရန် ပျက်ကွက်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ငွေဒဏ် အနည်းဆုံး ကျပ်ငါးသိန်း မှ အများဆုံး ကျပ် တစ်ဆယ်သိန်း အထိ ချမှတ်ရမည်။

၇၀။ မည်သူမဆို ပုဒ်မ ၆၁ ပါ တားမြစ်ချက် ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို ငွေဒဏ် အနည်းဆုံး ကျပ်တစ်သိန်း မှ အများဆုံး ကျပ်နှစ်သိန်း အထိ ချမှတ်ရမည်။

၇၁။ မည်သူမဆို ပုဒ်မ ၁၉၊ ပုဒ်မခွဲ(ခ) နှင့် ပုဒ်မ ၃၉၊ ပုဒ်မခွဲ (ဂ) ပါ ပြဋ္ဌာန်းချက် တစ်ရပ်ရပ်ကိုလိုက်နာရန်ပျက်ကွက်ကြောင်း သို့မဟုတ် ပုဒ်မ ၆၂ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင်ဖြစ်စေ၊ ဖောက်ဖျက်ကျူး လွန်ရန် အားထုတ်ကြောင်း သို့မဟုတ် ကျူးလွန်ရာတွင်အားပေး ကူညီကြောင်း ပြစ်မှုထင်ရှားစီရင်ခြင်းခံရလျှင်ဖြစ်စေ ထိုသူကို ငွေဒဏ် အနည်းဆုံး ကျပ်ငါးသိန်း မှ အများဆုံး ကျပ်တစ်ဆယ်သိန်း အထိ ကျခံစေရမည်။

၇၂။ မည်သူမဆို ပုဒ်မ ၆၃ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို ထောင်ဒဏ် အနည်းဆုံး နှစ်နှစ် မှ အများဆုံး သုံးနှစ် အထိ ချမှတ် ရမည့်အပြင် ငွေဒဏ် အနည်းဆုံး ကျပ်သိန်းငါးဆယ် မှ အများဆုံး ကျပ်သိန်းတစ်ရာ အထိ ချမှတ်နိုင်သည်။

၇၃။ ဘွိုင်လာကိုင်တွယ်ထိန်းသိမ်းသူသည် ပုဒ်မ ၃၀၊ ပုဒ်မခွဲ (ခ) နှင့် ပုဒ်မ ၃၁ ပါ ပြဋ္ဌာန်းချက် တစ်ရပ်ရပ်ကို လိုက်နာရန်ပျက်ကွက်ကြောင်း ပြစ်မှုထင်ရှားစီရင်ခြင်း ခံရလျှင် ထိုသူကို ငွေဒဏ် အနည်းဆုံး ကျပ်တစ်သိန်း မှ အများဆုံး ကျပ်နှစ်သိန်း အထိ ချမှတ်ရမည်။

**အခန်း(၁၅)**

**ကင်းလွတ်ခွင့်**

၇၄။ ဝန်ကြီးဌာနသည် သတ်မှတ်ချက်များနှင့်ညီညွတ်သော အောက်ပါတို့ကို ဤဥပဒေ အရ ဆောင်ရွက်ခြင်းမှ ကင်းလွတ်ခွင့်ပြုနိုင်သည် -

- (က) အဆောက်အအုံတွင် အပူငွေ့ပေးရန်၊ ရေနှေးပေးရန် အသုံးပြုသော ဘွိုင်လာ၊
- (ခ) အမိန့်ကြော်ငြာစာ ထုတ်ပြန်၍ ကင်းလွတ်ခွင့်ပြုသော ဘွိုင်လာ၊ ရေနှေး ငွေ့ပိုက်၊ ရေသွင်းပိုက်။

၇၅။ အောက်ပါတို့သည် ဤဥပဒေပါ ပြဋ္ဌာန်းချက်များနှင့် မသက်ဆိုင်စေရ -

- (က) မည်သည့်သင်္ဘောတွင်မဆို တပ်ဆင်အသုံးပြုသည့် ဘွိုင်လာ၊ ရေနှေး ငွေ့ပိုက်၊ ရေသွင်းပိုက်၊
- (ခ) နိုင်ငံတော် ကာကွယ်ရေး၊ လုံခြုံရေးနှင့် သက်ဆိုင်သော စက်ရုံ၊ အလုပ်ရုံ၊ ဌာနများရှိ ဘွိုင်လာ၊ ရေနှေးငွေ့ပိုက်၊ ရေသွင်းပိုက်၊
- (ဂ) မီးရထား ဘွိုင်လာ၊ ရေနှေးငွေ့ပိုက်၊ ရေသွင်းပိုက်။

**အခန်း(၁၆)**

**အထွေထွေ**

၇၆။ ဘွိုင်လာဥပဒေ ( ၁၉၈၄ ခုနှစ်၊ ပြည်သူ့လွှတ်တော် ဥပဒေအမှတ် ၃) အရ ထုတ်ပြန်ခဲ့သော အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ဤဥပဒေနှင့် မဆန့်ကျင်သရွေ့ ဆက်လက်ကျင့်သုံးနိုင်သည်။

၇၇။ ဤဥပဒေအတည်မဖြစ်မီက ထုတ်ပေးခဲ့သော လက်မှတ်များနှင့် ထောက်ခံချက်များသည် သက်တမ်းကုန်ဆုံးသည့်အခါ ဤဥပဒေပါ ပြဋ္ဌာန်းချက်များနှင့်အညီ ဆက်လက် ဆောင်ရွက်ရမည်။

၇၈။ ဤဥပဒေပါပြဋ္ဌာန်းချက်များကို အကောင်အထည်ဖော် ဆောင်ရွက်နိုင်ရန် -



(က) ဝန်ကြီးဌာနသည် နည်းဥပဒေ၊ စည်းမျဉ်းနှင့် စည်းကမ်းများကို ပြည်ထောင်စု အစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။

(ခ) ဝန်ကြီးဌာနနှင့် ဦးစီးဌာနသည် အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။

၇၉။ ဘွဲ့လံာဥပဒေ ( ၁၉၈၄ ခုနှစ်၊ ပြည်သူ့လွှတ်တော် ဥပဒေအမှတ် ၃) ကို ဤဥပဒေဖြင့် ရုပ်သိမ်းလိုက်သည်။

-----

ပြည်ထောင်စုသမ္မတမြန်မာနိုင်ငံတော်ဖွဲ့စည်းပုံအခြေခံ ဥပဒေအရ ကျွန်ုပ်လက်မှတ် ရေးထိုး သည်။

(ပုံ) သိန်းစိန်

နိုင်ငံတော်သမ္မတ

ပြည်ထောင်စုသမ္မတမြန်မာနိုင်ငံတော်